

लोक सम्पर्क विभाग, चण्डीगढ़ प्रशासन
www.chandigarh.gov.in
प्रेस विज्ञप्ति

चण्डीगढ़, 21 जुलाई - विशेष बच्चों और शारीरिक रूप से विकलांग व्यक्तियों को पेश आ रही समस्याओं के बारे में सामान्य लोगों में जागरूकता फैलाने के उद्देश्य से 'आस्था-एकीकृत पुनर्वास केंद्र' द्वारा अभिभावकों, विशेष शिक्षकों, व्यावसायिक चिकित्सकों और नियमित स्कूल अध्यापकों के लिए एक कार्यशाला का आयोजन किया जा रहा है। कार्यशाला का उद्घाटन समाज कल्याण निदेशक श्री सम्बर्तक सिंह 24 जुलाई को सेक्टर-35 के किसान भवन में करेंगे।

26 जुलाई तक चलने वाली इस कार्यशाला में मणिपाल यूनिवर्सिटी के सहायक स्वास्थ्य विज्ञान कॉलेज के सहायक प्रोफेसर डॉ. शशिधर राव चवन मुख्य वक्ता के रूप में मौजूद होंगे। चण्डीगढ़, पंजाब, हरियाणा और हिमाचल प्रदेश के विभिन्न गैर-सरकारी संगठनों के प्रतिनिधि, विशेष स्कूलों के अध्यापक व विशेष शिक्षक, सर्व शिक्षा अभियान के सदस्य और विभिन्न सरकारी संगठन इस कार्यशाला में भाग लेंगे।

आस्था सेंटर लगभग 2 1/2 साल से पंजाब, चण्डीगढ़, हरियाणा और हिमाचल प्रदेश में शारीरिक और मानसिक रूप से विकलांग बच्चों, ऑटिज्म, सेरेब्रल पालसी, मेंटल रीटार्डेशन, हैड इंजरी, स्ट्रोक, स्पाइनल कोर्ड इंजरीज, टेनिस एल्बो और लो बैक पेन से पीड़ित बच्चों की जरूरतों की पूर्ति हेतु कार्य कर रहा है।